

KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: [REDACTED]

LAQGĦAT TAL-KUNSILL TAT-TMIEN LEGISLATURA - LAQĦA NUMRU 10

I-ghaxar laqgħa tat-tmien legislatura tal-Kunsill Lokali Tas-Sliema nżammet il-Ħamis 25 ta' Lulju 2013 fit-18.20pm fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI	Anthony Chircop	Sindku
	Kris Busietta	Viċi Sindku
	Marianne Aquilina	Kunsillier
	Michael Briguglio	Kunsillier
	Antoinette Castaldi Paris	Kunsillier (Dahlet fis-18 :45)
	Lisa Cassar	Kunsillier
	Vivianne Galea Pace	Kunsillier
	John Pillow	Kunsillier (Dahal 6.41pm)
	Paul Radmilli	Kunsillier
SKUŻATI	Pierre Portelli	Kunsillier
ASSENTI	Nicolai Gauci	Kunsillier
UFFIĊĠJALI PREŻENTI	Matthew Dimech	Segretarju Eżekuttiv
	Stefania Friggieri	Assistant Principal

Is-Seduta bdiet b'din l-Agenda:

1. *Approvazzjoni tal-Minuti*
2. *Materji konnessi mal-Minuti*
3. *Approvazzjonit tal-Pagamenti tal-Kontijiet*
4. *Rapporti mill-Kumitati u Sotto Kumitati*
5. *Minuti mil-Laqgħa tal-Komunita*
6. *Pożizzjoni dwar l-iskema għal Parkeġġ Kontrollat*
7. *Suġġerimenti mill-Kunsilliera*
8. *Aġġornament*

1. APPROVAZZJONI TAL-MINUTI

- 1.1 Is-Sindku ressaq għall-approvazzjoni l-minuti tas-seduta 8_27/06/2013 għall-approvazzjoni.
- 1.2 Il-Kunsillier M. Briguglio ippropona li f'punt 1.10 tiżdied. 'Kien hemm qbil ma dan'.
- 1.3 Il-Kunsilliera V. Galea Pace ipproponiet li ssir korrezzjoni f'punt 6.2 fejn kjarifikat li l-Kunsill kien qabel li għanda ssir manutenzjoni sħiħa għal latrini pubbliċi.
- 1.4 Is-Sindku ppropona l-approvazzjoni tas-seduta 8_27_06_2013 hekk kif korretti. Il-Kunsillier M. Briguglio issekonda. Kien hemm qbil unanimu għall-approvazzjoni fost il-Kunsilliera prezenti. *Approvazzjoni tal-minuti 8_27_06_2013*
- 1.5 Is-Sindku ressaq għall-approvazzjoni l-minuti tas-seduti 8_15/07/2013 (kontinwazzjonjoni/suġġerimenti).
- 1.6 Il-Kunsillier M. Briguglio talab li tiżdied il-frazi 'Il-Kunsill qabel dwar dan' meta kien ippropona li jitwaħħal sellun mac-Chalet.
- 1.7 Il-Kunsilliera V. Galea Pace talbet li titranġa l-*misprint* 'tappiera'.
- 1.8 Is-Sindku ppropona l-approvazzjoni tas-seduta 8_15/07/2013 (kontinwazzjonjoni/suġġerimenti) hekk kif korretti. Il-Kunsillier M. Briguglio issekonda. Kien hemm qbil unanimu għall-approvazzjoni fost il-Kunsilliera prezenti. *Approvazzjoni tal-minuti 8_15_07_2013*
- 1.9 Is-Sindku ppropona l-approvazzjoni tal-minuti 9_11/07/2013. Il-Kunsilliera V. Galea Pace issekondat. Kien hemm qbil unanimu fost il-Kunsilliera prezenti. *Approvazzjoni tal-minuti 9_11/07/2013*

2. MATERJI KONNESSI MAL-MINUTI

- 8a 2.1 Is-Sindku informa li l-Kunsill ircieva korrispondenza mill-MTA fejn talbu biex titneħħa l-*bus* li kienet tpoġġiet fuq il-promenade għall-attività SSAF. Il-Kunsilliera L. Cassar ziedet tgħid li sakemm kien hemm l-attività din kienet ta' attrazzjoni iżda la darba l-attività spicċat din tista titneħħa. Il-Kunsill qabel b'mod unanimu li titneħħa. *Talba biex titneħħa l-bus li tpoġġiet għall-attività SSAF*
- 2.2 Is-Sindku informa li għalkemm il-Kunsill kien talab li jkun hemm ħinijiet itwal għall-ftuħ tal latrini pubbliċi għax xhur tas-Sajf, l-*attendant* mhux dejjem qiegħed ikun prezenti mal-latrini. *Latrini*
- Daħal il-Kunsillier J. Pillow fis-6.41*
- 8b 2.3 Is-Sindku informa dwar il-problema ta' nuqqas ta' uniformita li hemm fl-*un/loading bays* tal-lukandi madwar Tas-Sliema. *Un/Loading Bays – Ix-Xatt*
- 2.4 Is-Sindku informa dwar il-periklu tal-bexx tat-turf fi Gnien G. Bonello Du Puis li kien ġie diskuss fl-aħħar seduta. Il-Kunsillier J. Pillow informa li se jitwaħħlu *Turf fil-Gnien ta' Qui Si Sana*

aktar tabelli informattivi dwar il-hsara tal-pestiċidi jekk wiehed imur fuq it-turf.

- 2.5 Il-Kunsillier J. Pillow informa wkoll li jekk il-Kunsill jagħzel li jbidel dan it-turf dan irid isir bi hłas. Il-Kunsill qabel li għandu jittlob lill-ELC għall-istima u suġġerimenti ta' x'jista' jkun hemm aħjar qabel ma ssir xi tip ta' bidla.
- 2.6 Il-Viċi Sindku tkellem dwar it-toroq magħluqin u dak li qiegħed jiġi miktub fuq il-*facebook* minn Kunsilliera stess. Il-Kunsillier P. Radmilli qal li l-problema qegħda jekk wiehed jaħdem bla permess.
- Hawn il-Kunsillier K Busietta qal illi dan il-Kunsill waqqaf Bord li jikwordina l-immanigjar tas-siti ta' kostruzzjoni u materji relatati. Ma jhossx li huwa gust illi il-Kunsillier Portelli mar jilmenta fuq il-pagna personali tiegħu fuq *facebook* illi l-Kunsill mhux jgħamel bizzejjed f'dan is-settur. K Busietta qal illi jekk il-Kunsilliera jahsbu li mhux qed jgħamli xogħol tajeb, għandhom jgħidulna u huwa jirriżenja mill-Kumitat. Il-Kunsill ma qabilx u irringrazzja lill-Kumitat tal-hidma tagħhom.
- 2.7 Il-Kunsilliera L. Cassar issuġġeriet li fil-Kunsill ikun hemm *feedback box* fejn il-pubbliku jiġi mitlub għal *feedback* tiegħu fuq is-servizz li jkun ingħata mill-ufficju tal-Kunsill. Eventwalment għandu ikun hemm flit mill-Kunsilliera li jaraw dawn il-kummenti. Kien hemm qbil dwar dan u s-Sindku qabel li jkun involut. *Feedback mill-pubbliku*
- 2.8 Is-Segretarju Eżekuttiv saqsa jekk il-Kunsill jaqbilx li certu persuni li qegħdin juzaw il-pagna tal-Kunsill fuq *facebook* għal skopijiet ta' hsara lill-istess Kunsill, għandhomx jiġu blokjati. Il-Kunsill qabel. *Pagna ta' facebook*
- 2.9 Is-Sindku informa li kellu laqgħa ma' kuntrattur dwar il-possibilita li karozzi abbandunati fit-toroq jibdeu jiġu *towed*. Il-Kunsill għandu jagħti d-dettalji ta' dawn il-karozzi li mhumiex liċenzjati lit-TM u wara li jitpoggja avvizz għal certu żmien, dawn se jiġu rmunkati. Jekk il-vettura tibqa ma tinġabarx dawn jiġu skrappjati. Is-Sindku informa li l-Kunsill għad irid jara xi spejjes se jkunu involuti. Għaldaqstant, din il-materja ser terga tiġi diskussa fil-laqgħa li jmiss tal-Kunsill. *Karozzi abbandunati*
- 2.10 Il-Viċi Sindku qal li l-Kunsill għandu jara li din il-proċedura tkun skont il-liġi u skont kif jiġwidawna Transport Malta.
- 2.11 Is-Sindku informa li kellna komunikazzjoni mill-OPM fejn talbu li terga ssir *loading bay* fix-Xatt (fejn Black Gold *restaurant*). Il-Viċi Sindku ippropona li sakemm jitneħħew l-estensjonijiet illegali li hemm u titranġa s-sitwazzjoni u jerġa jiġi post għall-pubbliku ma tinhareġ l-ebda *loading bay* f'dik l-area. Il-Kunsilliera preżenti qablu b'mod unanimu. *Un/loading bay fix-Xatt*
- 9 2.12 Is-Sindku xtaq juri l-apprezzament tiegħu lill-Kunsillier J. Pillow għaliex qiegħed idur mal-haddiema ġodda tal-knis sakemm isiru jafu it-toroq. Il-Kunsillier J Pillow qal illi meta qed idur mal-kenniesa, qiegħed jinnota li l-kuntrattur tal-gbir ta' skart qiegħed iħammeg warajh. Il-Kunsill qabel li niktbu lill-kuntrattur tal-iskart biex isuq bil-galbu u biex ma jħammigx it-toroq. *Knis*
- 2.13 Is-Sindku informa wkoll li se jsir tindif tal-karti wara l-festa tal-Balluta b'*direct order*. Il-Kunsill qabel li fic-cirkostanzi li qegħdin b'servizz ta' emergenza,

ghandu isir hekk ghal festi kollha.

- 2.14 Is-Sindku irrefera dwar il-gbir ta' skart fejn il-kuntrattur qiegħed jiġbor b'negleġenza li l-iskart jitwaqqa fit-toroq. Ir-raġuni wkoll minhabba li t-trukkijiet tiegħu qegħdin issuqu b'mod eċċessiv li l-haddiem ma jlahħaqx jwaqqab fl-iscammel. Il-Kunsill qabel li jikteb lill-Kuntrattur. *Gbir ta' Skart*
- 2.15 Is-Sindku informa li l-Kunsill ħareġ sejha pubblika għal servizzi ta' konsulent legali filwaqt li irringrazzja lil Vici Sindku tas-servizz li ta' minn aspekk legali senza interessi.

3. APPROVAZZJONI TAL-PAGAMENTI TAL-KONTIJET

- 3.1 Is-Segretarju Eżekuttiv irrefera għan-nuqqas ta' servizz min-naha tas-CSD fejn qegħdin jidhlu hafna ilmenti dwar il-knis. Is-Segretarju qal illi gie infurmat illi qed ikun hawn f'it kenniesa, l-iskeda tal-knis mhux tinzamm, mhux isir knis sew u mhux jinqata l-haxix mit-toroq. Il-Kunsilliera ikkonfermaw dan kollu. Il-Kunsill iddiskuta jekk għandhomx jtnaqqsu xi ammonti mill-kontijiet tas-CSD bhala penali. Il-Kunsilliera L. Cassar qalet li hi infurmat lill-Prim Ministru li l-promenade huwa mahmuġ u l-bins qed ikunu mimlijin. Infurmat ukoll lill MTA u CSD u qalet li l-problema għandha tissolva malajr minhabba li f'Tas-Sliema it-Turiżmu jittrippa fis-Sajf.
- 3.2 Kien hemm qbil fost il-Kunsilliera prezenti li numri 25 u 79 mill-iskeda tal-pagamenti li huma pagabbli lill-Cleansing Services Department il-pagament tagħhom jtnaqqas b'percentaġġ ta' 33 fil-mija. Is-Sindku zied jgħid li l-bins mhux qegħdin jtnaddfu. *Tnaqqsi mill-kont tas-CSD minhabba nuqqas ta servizz*
- 3.3 Is-Sindku ippropona li jiġu approvati l-pagamenti. Il-Vici Sindku issekonda. Kien hemm qbil unanimu fost il-Kunsilliera prezenti għall-approvazzjoni. *Approvazzjoni tal-pagamenti*

4. RAPPORTI MILL-KUMITATI U SOTTO KUMITATI

- 4.1 Il-Kunsill gie infurmat li dwar laqgħa mal-MEUSAC fuq *EU Funding*, biex il-Kunsill ikun jista jagħmel *pv panels* fuq latrini jew ġonna, il-Kunsill għandu jara li dawn ikunu devoluti lilna inkella l-applikazzjoni taqa. Il-Kunsill qabel li jibda il-process għad-divoluzzjoni ta' Gnien Indipendenza. *Devoluzzjoni latrini/ġonna*
- 4.2 Is-Sindku fakkar li għal laqgħat diversi m'hemmx għalfejn ikun hemm kullhadd prezenti għaliex tkun aktar diffiċli biex tinstab ġurnata. Kull membru għandu jkollu fiduċja fit-tim li jkun prezenti f'laqgħa partikulari. *Diversi laqgħat*
- 4.3 Il-Kunsillier P. Radmilli irrefera għal *EU Funding* u qal li l-Kunsill m'għandux ikun *lead partner* iżda jrid jidhol ma' gruppi oħra tal-EU. Il-Kunsill għandu jsaqsi għal *partners* li jkunu applikaw biex ikun aktar faċli li jinkisbu fondi. *EU Funding*
- 4.4 Il-Kunsillier M. Briguglio tkellem dwar il-Kumitat tar-roti. Saqsa jistax isir dizinn ta' *sharrows* fi Triq it-Torri. Is-Sindku ippropona lil Tony Pace Gouder. Il-Kunsill qabel. *Użu tal-bicycles*

- 4.5 Il-Kunsillier M. Briguglio irrefera għal roti tal-elettriku biex jitwaħħal xi tip ta' apparat. Is-Segretarju Eżekuttiv informa li jridu jkunu bil-permess tal-Lands. M Briguglio qal li l-Kumitat tar-roti ser jiltaqa fil-5 ta' Awwissu 2013.
- 4.6 Is-Sindku irrefera għal każ tal-Kiosk tal-gelati li kien ġie riferut mill-Ombudsman. Il-Kunsill ġie infurmat li l-Ombudsman qal li l-Kunsill mexxa b'mod korett.
- 4.7 Il-Viċi Sindku qal li għandhom jitneħhew it-tabelli tad-diversion mit-toroq konċernati minnufih la darba tlestiet it-triq tal-Kulleġġ l-Antik.
- 4.8 Il-Kunsillier M. Briguglio talab jekk id-diversion li saret fi Triq Manwel Dimech tistax tibqa kif inhi. Il-Kunsill qabel li t-tabelli jitneħhew u naghmlu kollox kif kien qabel u filkaż naghmlu talba oħra. *Diversion fi Triq Manwel Dimech*
- 4.9 Is-Sindku nforma lill-Kunsill li dalwaqt ser jkolna r-rapporti tekniku dwar l-immanigjar tat-traffiku fi Triq Amery, Triq il-Kbira u Triq Borg Olivier. Dan ser jigi prezentat lill-Kunsill qabel jigi mghoddi lill-Transport Malta għall-approvazzjoni tagħhom.
- 4.10 Is-Sindku talab li l-Kunsill jittlob kwotazzjoni għal manutenzjoni tal-parapett ta' quddiem l-uffiċċju minhabba li l-madam kif inhu malli jkun hemm ftit ilma ikun perikoluż. Kien hemm qbil dwar dan. *Manutenzjoni tal-parapett tal-Kunsill*
- 4.11 Is-Sindku talab biex isiru pjanti mal-perit dwar *traffic managment* fi Triq it-Torri kantuniera ma' Kulleġġ l-Antik, u dan sabiex ikun hemm inqas kongestjoni tat-traffiku. Kien hemm dwar dan.
- 4.12 Il-Kunsilliera L. Cassar saqsiet jekk il-Kunsill kellux f'isieb li jinbidel l-uffiċċju u jkun b'haala Centru Civiku. Din għandha tiġi diskussa aktar li quddiem.
- 4.13 Is-Sindku informa dwar il-laqgħa mal-MEPA dwar il-*local plan*. Il-Kunsill għandu jagħmel laqgħa *ad hoc* u jfassal rapport preliminari bis-suggerimenti tiegħu.

5. MINUTI MIL-LAQGĦA TAL-KOMMUNITA

- 5.1 Il-minuti tal-laqgħa tal-lokalita tad- 9 ta' Lulju ġew approvati.

6. POŻIZZJONI DWAR L-ISKEMA GĦAL PARKEĠĠ KONTROLLAT

- 6.1 Is-Sindku informa li saret laqgħa mal-Ministru Herrera u TM ftit xhur ilu dwar dan is-suggett. Is-Sindku fakkar li ser ssir *press conference* dwar is-sospensjoni tal-*controlled timed parking scheme* u ġie nnotat li biex il-Kunsill isemmi l-pożizzjoni tal-GRTU u Sliema Business Community irid ikollu l-awtorizzazzjoni tagħhom.
- 6.2 Is-Segretarju Eżekuttiv informa li minn mindu l-Kunsill baġhat għal *press*

conference, Audrey Testaferrata de Noto mit-TM bagħtet ittra li l-Kunsill irċieva fl-24 ta' Lulju 2013, fejn it-TM qegħdin jitolbu għal rapport finali dwar il-parkegg u traffiku f'Tas-Sliema, hekk kif ukoll li l-Kunsill għandu jneħhi t-tabelli kollha li kienu twaħħlu tat-*timed parking*. Il-Kunsill ma qabilx li għandhom jitnehew it-tabelli.

- 6.3 Is-Segretarju Eżekuttiv qal li l-Kunsill irid jiftiehem kif se jwieġeb il-mistoqsijiet tal-*press conference*.
- 6.4 Is-Sindku qal li hu kellu l-hsieb li jgħid li l-Kunsill lest li jara possibiltajiet oħra bħal Tas-Sliema tinqassam f'żoni kummerċjali, skejjet u residenzjali. Is-Sindku qal ukoll li l-Kunsill lest li jellabora biex ikollna sistema aħjar la darba li jkun hemm intenzjonijiet tajbin min-naħa tal-Ministeru.
- 6.5 Il-Kunsilliera M. Aquilina qalet li l-Kunsill għadnu jittob *time frame*.
- 6.6 Is-Sindku fakkar ukoll li l-Kunsill diġa kien għamel hafna xogħol għal din is-sistema.
- 6.7 Is-Sindku qal li d-diffikulta tidher biss ġeja min-naħa tal-iskejjet.

Il-Kunsillier J. Pillow ġie skużat mis-seduta fit-20.37

- 6.8 Is-Segretarju Eżekuttiv issuġġerixxa li fuq *feedback* li rċieva l-Kunsill min bosta residenti, ż-żona residenzjali u dik tal-iskejjet tista tkun l-istess, mis-sgħatejn ta' wara nofsinhar sal-hdax ta' filgħaxija.

Il-Kunsilliera V. Galea Pace gjet skużata mis-seduta fit-20.38

- 6.9 Is-Segretarju Eżekuttiv qal li l-Kunsill għad m'għandux proposta finali u konkreta li jista jibgħat lill-Ministru dwar il-*controlled timed parking scheme*.
- 6.10 Il-Kunsillier P. Radmilli qal li teknikament għet sospiża u qatt hadd ma infurmana li kieku kien ġie xi hadd konna niddiskutu u nimmodifikaw is-sistema.
- 6.11 Sadanittant il-Kunsill qabel li t-tabell tat-*timed parking* ma jitnehewx.
- 6.12 Il-Viċi Sindku irrefera għall-ittra li l-Kunsill kien irċieva minn Audrey Testaferrata de Noto stess fejn kienet infurmat lill-Kunsill li għandu jneħhi xi tabelli tat-*timed parking* li ma kienux konformi mal-Avviz Legali.

Il-Kunsilliera V. Galea Pace u J. Pillow daħlu lura għas-seduta 20.43

- 6.13 Ġie deċiż li għal din il-*press conference* is-Sindku biss għandu jtkellem. Is-Segretarju Eżekuttiv għandu jibgħat e-mail lill-Kunsilliera kollha biex kulhadd ikun avżat.
- 6.14 Il-Kunsillier P. Radmilli għall-interessi tar-residenti, issuġġerixxa li l-Kunsill

għandu jinvolvi dawk il-Kunsilli li qegħdin fl-istess sitwazzjoni

7. SUĠĠERIMENTI MILL-KUNSILLIERA

7.1 Is-Segretarju Eżekuttiv tkellem dwar it-talba minn New Tower Palace Hotel dwar *sub-station* tad-dawl. Il-Kumitat tal-permessi ser jiltaqa magħhom għall-aktar diskussjonijiet dwar il-*site plan* li ssottomettew.

Il-Kunsilliera L. Cassar gjet skuzata li titlaq mis-seduta fit-20.51

7.2 Il-Viċi Sindku qal li għe avvinat minn *Water Polo Club* fejn talbu jistax li l-Kunsill jgħin finanzjarjament għal *jelly fish net* li se jagħmlu. Is-Segretarju Eżekuttiv informa li l-Kunsill ma jistax jagħmel dawn it-tip ta' donazzjonijiet kif ukoll li din hija xi haġa marittima li ma taqax taht ir-responsabbilita tagħna.

7.3 Il-Kunsillier P. Radmilli tkellem dwar l-iskart riċiklat li jiġġenera minn Belmont Heights. Il-Kunsillier Radmilli għandu jiċċekja l-kuntratt tal-Green Pak dwar it-tqeghid bla hlas ta' *Bring in Site* u filkaż jiltaqa magħhom.

8. AĠĠORNAMENT

8.1 Il-laqgħa ntemmet fl-21:00 u l-Kunsill għandu jiltaqa nhar it-Tnejn 26 ta' Awissu 2013 fis-6pm.

Minuti approvati llum



Anthony Chircop
Sindku

Matthew Dimech
Segretarju Eżekuttiv

KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA

TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633

Fax: +356 2134 5333

Email: sliema.lc@gov.mt

Website: [REDACTED]

LAQGHAT TAL-KUNSILL TAT-TMIEN LEGISLATURA - LAQGHA NUMRU 10

I-ghaxar laqgħa tat-tmien legislatura tal-Kunsill Lokali Tas-Sliema nżammet it-Tnejn 15 ta' Lulju 2013 fit-18.10pm fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI

Anthony Chircop	Sindku
Kris Busietta	Vici Sindku
Pierre Portelli	Kunsillier
Michael Briguglio	Kunsillier
Antoinette Castaldi Paris	Kunsillier (Dahlet fis-18 :45)
Lisa Cassar	Kunsillier
Vivianne Galea Pace	Kunsillier
John Pillow	Kunsillier (Dahal 6.41pm)
Paul Radmilli	Kunsillier

SKUŻATI

Marianne Aquilina	Kunsillier
-------------------	------------

ASSENTI

Nicolai Gauci	Kunsillier
---------------	------------

UFFIĊĠJALI PREŻENTI

Matthew Dimech	Segretarju Eżekuttiv
Stefania Friggieri	Assistant Principal

Is-Seduta numru 10 komplet b'din l-Agenda:

7. Suġġerimenti mill-Kunsilliera

Kris
Busietta Issugerixxa li l-Kunsill jghamel *survey* tal-Un>Loading bays tal-lukandi u banek f'Tas-Sliema biex jara li dawn ikunu regolazzati u bil-permess.

John
Pillow Dwar gnien Bonello Du Puis, il-Kunsillier qal li saret laqgħa ma Dott. Cuschieri tal-ELC, fejn dan spjega illi persuni ma jistgħux jidhlu fuq *it-turf* għal 48 siegħa wara li jkun sar il-fertilizzant. Il-Kunsill qabel illi jehlu tabelli li jinfirmaw lill-publiku dwar dan il-perikolu, illi jdmu jumejn imwahhlin, li umbgħad jinqalaw. Dott. Cuschieri indika illi il-fertilizzant jaffetwa biss l-*area tat-turf*, u mhux l-inhawi tal-bandli.

Dwar it-tisqija tal-istess *turf*, il-Kunsill qabel illi minhabba n-nuqqas kbir ta' ilma fil-gibjuni tal-gnien, dawn għandhom jimtlew malajr bil-konnesjoni tal-ilma li hemm prezenti.

Il-Kunsill qabel ukoll illi igib stima għal xogħlijiet biex isir culvert fi Triq Qui Si Sana biex dawn il-gibjuni jimtlew bl-ilma tax-xita. Il-Kunsillier ilmenta ukoll illi hemm bosta tabelli neqsin fl-istess gnien, fosthom tabelli *no parking of motorcycles*.

J Pillow qal ukoll illi l-*attendant* tal-latrina ta' QSS rega ma kienx prezenti nhar il-Hadd li għadda. Il-Kunsill qabel illi din mhux l-ewwel darba, u għaldaqstant għandna innaqsulom mill-kont.

Fi Pjazza Sant' Anna għanda tehel tabella mal-funtana illi tindika li l-ilma mhux tajjeb għax-xorb.

Dwar Bizazza Street, il-bollard ta' isfel mhux taħdem. Sar qbil ukoll illi it-triq titnaddaf bil-powerwash min kuntrattur privat jekk tas-CSD ma jgħamlux dan huma stess.

Hemm problema ta' għarar fi Triq ix-Xatt quddiem il-Forestals u iktar 'l fuq minn Blackgold. Il-Kunsill qabel li nkellmu lill-Perit Vassallo biex naraw x'jista isir.

Il-Kunsill qabel ukoll illi wasal iz-zmien illi jinhareg tender għax-xiri ta' dwal għat-tizjin tal-Milied fit-Toroq.

Pierre
Portelli

Il-Kunsillier Portelli tkellem dwar il-permessi għal makkinarju ta' kostruzzjoni, u permessi ta' *closed u partially closed roads*. Is-Sindku qal illi l-Kumitat mhux jidhol fid-decizjoni ta' kemm jingħalqu toroq kuljum. Gie innotat illi kwazi kwart tat-toroq fil-gimgha ikunu mghaluqa għat-traffiku.

Il-laqgħa giet sospiza. Hin: 19.15

Il-laqgħa kompliet. Hin: 19.45

Il-Kunsill tkellem fuq sistema ta' koordinament ta' permessi għal krejns u għeluq ta' toroq u s-Segretarju gie inkarigat jistudja kif tali sistema tista tigi imtejjba.

P Portelli qal ukoll illi s-sena l-oħra saret kampanja edukattiva 'Keep Sliema smart, Tas-Sliema bla skart'. Il-Kunsillier qal illi din is-sena din l-kampanja tista tigi mibdula, u jista isir process illi fejn hemm flats tal-kiri għanda issir kampanja edukattiva dwar ir-rimi ta' skart. Il-Kunsill iddiskuta li vera ahjar li jingabar skart filgħaxija, imma għandu jkun hemm aktar *enforcement* u kampanja edukattiva fejn jigu mfakkra il-hinjiet ta' għir ta' skart.

Il-Kunsill ghandu bzonn jidhol f' diskussjonijiet mal-*language schools*, biex studenti igibu rispett fit-toroq lejn residenti, specifikament biex ma jghamlux storbju. P Portelli qal li qabel nirrapurtaw dawn il-kazi lill-Pulizija, ghandna niltaqaw mal-*language schools*.

P Portelli qal ukoll illi rridu nibdew nigbdu *derelict vehicles*.

Michael
Briguglio

Il-Kunsillier Briguglio qal li fejn il-*Black Gold* restaurant u *Medasia* fi Triq ix-Xatt ma tistax timxi fuq il-bankina, peress li din qed tigi imblukkati b'imwejjed, siggijiet u persuni ohra li jzuru dawn l-istabbilmenti. Accessibilta ma tezistix. Hu issugerixxa li jsiru barriers bhal ma hemm fejn La Rive. Il-Kunsill qabel li nkellmu lid-Dipartiment tal-Artijiet fuq tali proposta.

M Briguglio issugerixxa li nghatu donazzjoni lill-iskola tal-gvern hekk kif mnizzel f' Memo li ircivejna f' it-tal-jiem ilu mid-Dipartiment ghal Gvern Lokali.

M Briguglio saqsa tistax tigi posposta il-laqgħa mal-MEPA dwar il-*local plans*? Is-Sindku qal li l-MEPA iddecidew id-data tal-laqgħa. Is-Sindku qal li jahseb illi dan huwa biss *introductory meeting*.

Dwar korsijiet tal-ICT ghax-xitwa, M Briguglio issugerixxa li jsir kors bl-isem ta' *e-lifestyles* offrut mit-TCTC. Il-Kunsill qabel li jsir.

Huwa propona li isir kors ukoll dwar *holistic nutrition* mis-Sur David Spiteri. Il-Kunsill qabel li jsir.

M Briguglio saqsa f'hiex wasalna dwar is-sospensjont tal-*controlled timed parking scheme*? Is-Sindku qal li ma jidirx li Transport Maalta mexxiet. M Briguglio ressaq biex issir *press conference*. Il-Kunsill qabel li din issir nhar is-Sibt 27 ta' Lulju fid-9.30am.

M Briguglio propona ukoll illi ghas-sajf li jmiss isir sellum max-Chalet.

Lisa
Cassar

Ghandhom isiru tabelli ta' 'direction' u 'no entry' fi Triq Dragut. Il-Kunsill qabel. Il-Kunsilliera pproponiet ukoll li ssir *sleeping police* fi Triq Gafar vicin il-kazin.

Il-Kunsill qabel ukoll li ssir *sleeping police* ohra fi Triq St. Henry, qabel Triq Camenzuli.

Vivienne
Galea
Pace

Proponiet li ssir *zebra crossing* ohra fi Triq Qui Si Sana. Il-Kunsill ma qbailx ghax f' din it-triq diga hemm tnejn.

Hi qalet ukoll fuq negozji li jikru karożzi u jhallu hom ipparkeggjati barra fit-triq. Sindku qal li din l-ahjar soluzzjoni għaliha kienet l-introduzzjoni tal-*controlled timed parking scheme*.

Il-Kunsilliera qalet ukoll illi hemm tappiera thabbad fi triq it-Torri kantuniera ma Triq Howard.

Il-laqgħa ntemmet. Hin: 21.15

Minuti approvati llum



Anthony Chircop
Sindku

Matthew Dimech
Segretarju Eżekuttiv